

ID-DATI EWLENIN FIL-HAJJA TA' VASSALLI

- 15 ta' Jannar 1761 Grabiell Vassallo ta' 28 jizzewweg lil Katerina Magro ta' 22, it-tnejn minn Haż-Żebbuġ.
- 22 ta' Diċembru 1761 Titwildilhom bint u jsemmuha Marcella għal omm Katerina.
- 5 ta' Marzu 1764 Jitwildilhom iben u jghammduh dak inhar bħala Mikiel (għal missier Grabiell) u Anton (għal missier Katerina).
- 27 ta' Novembru 1765 Jitwieled iben iehor u jsemmuh Filippu Saver.
- 20 ta' Ġunju 1766 Imut Grabiell fl-ghomor ta' 32 sena.
- 19 ta' Ġunju 1770 Katerina terġa' tizzewweg, did-darba lil Gejtan Mifsud minn Haż-Żebbuġ ukoll. Minn daż-żwieġ ma kienx hemm ulied.
- 11 ta' Mejju 1785 Vassalli m'ghadux ma' niesu Haż-Żebbuġ. Jitghallem l-Gharbi taht Dun Ġuzepp Calleja, għalliem ta' l-Iskola ta' l-Gharbi, il-Belt Valletta. Vassalli jidher bħala wiehed fost l-erba' studenti rebbieha tal-premju ta' l-Gharbi; il-premju fih 40 skud Ruman. F'Lulju jitle' Ruma jissokta l-istudji tiegħu.
- 1788 Vassalli jagħmel talba biex jibda jghallem il-Liturgija Orjentali u s-Sirjakk fl-Università La Sapienza.
- 1790 Vassalli magħruf bħala Professur*ta' l-Ilsien Sirjakk. Johroġ l-*Alfabet Malti Mfysser byl Malti u byt-Taljân, Alfabeto Maltese spiegato in lingua maltese e italiana*, mitbugħ f'Ruma għand Antonio Fulgoni.
- 1791 Johroġ il-*Mylsen Phoenico-Punicum sive Grammatica Melitensis*, għand Fulgoni wkoll.
- 1793 Jagħmel it-traduzzjoni tat-tliet kitbiet famużi ta' Palermu bl-Gharbi Kufiku. Vassalli jaqlibhom fl-Gharbi Neshi u fil-Latin; johroġhom f'Ruma bħala t-*Tria Monumenta Lapidea Sepulcralia*.
- 11 ta' April 1795 Jikteb lill-Gran Mastru de Rohan u jitolbu l-permess biex jiftah skola għat-tagħlim tal-Malti. Jidhol sew fil-qasam politiku.
- 1796 Johroġ il-*Lexicon bid-Discorso Preliminare* mimli fehmiel soċjali, lingwistiċi u politiċi mnebbhin mill-Illuminiżmu: *Kryb yl Klym Malti mfysser byl-Latin u byt-Taljan sive Liber Dictionum Melitensium—Lexicon Melitense-Latino-Italum*, mitbugħ ukoll f'Ruma għand Fulgoni.

- 11 ta' Mejju 1797 Tinkixef il-konfoffa kontra l-Gvern ta' l-Ordni, u Vassalli, meqjus bħala l-mexxej tagħha, jisfa arrestat u mressaq quddiem tribunal mahtur għal dan il-ghan.
- 12 ta' Ġunju 1797 Vassalli jinsab hati u jintbagħat għomru l-habs. Jagħluq ir-Rikazli minn fejn x'aktarx harrbuh hbiebu għaxar xhur wara u haduh l-Italja t'Isfel.
- 10 ta' Ġunju 1798 Vassalli hieles f'pajjizu mal-wasla ta' Napuljun li jfahhru bħala l-egħref fost il-Maltin, ikkundannat għas-sehem li ha fir-Rivoluzzjoni.
- 17 ta' Lulju 1798 Vassalli jikteb lill-Gvern Rivoluzzjonarju Franciż u jitolbu l-hatra ta' għalliem ta' l-Gharbi flok Dun Ġuzepp Calleja li miet fid-29 ta' Mejju.
- 28 ta' Settembru 1799 Johroġ mill-Belt imblokkata u b'amar tal-Kmandant Alexander Ball tal-Qawriet Ingliżi f'Malta jintbagħat il-habs fl-Imdina.
- 16 ta' Settembru 1800 Jisfa kkundannat mill-Ingliżi għall-eżilju għal għomru.
- 15 ta' Jannar 1801 Jitleq minn Malta fuq il-brigantin is-*San Nicola* lejn Tunes mnejn jibqa' sejjer lejn Franza.
- 1813c Jizzewweg lil Katerina Formosa de Fremaux fi Franza.
- 1814 Jitwildilhom l-ewwel iben, Grabiell, f'Marsilja.
- 1815 Jitwildilhom it-tieni iben, Saver.
- 1817 Jitwildilhom fi Spanja t-tielet iben, Mikiel Anton.
- 19 ta' Ġunju 1820 Vassalli jerġa' lura Malta fuq il-brigantin is-*Saint Francis* wara vjaġġ ta' hamest ijiem minn Marsilja.
- 2 ta' Ottubru 1820 Martu u wliedu jaslu Malta fuq l-istess bastiment.
- 1 ta' Novembru 1820 Jidher avviz fil-*Malta Government Gazette* li Vassalli mhejji jghallem il-Franciż f'nru 347, Triq San Pawl, Il-Belt.
- 21 ta' Frar 1825 Vassalli mahtur professur tal-Malti fl-Università b'talba ta' John Hookham Frere li jidhol biex ihallas il-paga tal-katedra.
- 10 ta' Mejju 1826 Jidher avviz fil-*Malta Government Gazette* li kienu qed jintlaqghu l-abbonamenti għat-tieni harġa tal-Grammatika u d-Dizzjunarju ta' Vassalli.
- 3 ta' Ottubru 1827 Tidher l-aħbar fil-*Malta Government Gazette* li l-“wisq mistennija *Grammatika Maltija*” fl-aħħar tinsab għall-bejgħ. Hija t-tieni edizzjoni tal-*Grammatica della lingua maltese*.

- 1828 Vassalli, joqghod 2, *Strada Misida detta tal-Guarda Mangia, Pietà*, qrib il-villa ta' Hookham Frere, johroġ il-*Motti, aforismi e proverbi maltesi*. Il-volum, bi 863 qawl u espressjoni idjomatika, fih kelmejn ta' radd il-hajr lil Hookham Frere.
- 12 ta' Jannar 1829 Vassalli jmut fl-ghomor ta' 65 sena f'Tal-Pietà. Jidfnuh l-ghada, 13 tax-xahar, imcaħħad minn difna Kattolika.
- 1829 Toħroġ f'Londra, wara mewtu, it-traduzzjoni li Vassalli ghamel tal-Vangeli u l-Atti ta' l-Appostli: *Quatuor Evangelia et Actus Apostolorum* mill-*Vulgata*.
- 1831 Wara mewtu wkoll toħroġ it-traduzzjoni tieghu mill-Franciz ta' Charles Rollin, il-ktieb favorit ta' Napuljun: *Storja tas-Sultan Ćiru mohuda myr-Rollin*.